

मुंबई करमणूक शुल्क (दुसरी सुधारणा)
अधिनियम, २००३ (सन २००४ चा
महाराष्ट्र अधिनियम क्रमांक ४) च्या
अंमलबजावणीसंबंधीचे प्रशासकीय आदेश

महाराष्ट्र शासन

महसूल व वन विभाग,

शासन निर्णय क्रमांक : ईएनटी-५३०१/प्र.क्र.२१०/टी-१.

मंत्रालय, मुंबई-४०० ०३२.

दिनांक : ८ एप्रिल, २००४.

वाचा :- १) शासन अधिसूचना, महसूल व वन विभाग क्रमांक : ईएनटी-५३०१/प्र.क्र.२१०/टी-१.
दिनांक ५ एप्रिल, २००४.

शासन निर्णय :-

एक पडदा चित्रपटगृह मालकांच्या मागण्यांच्या विचार करून शासनाने खालील निर्णय घेतले होते :-

- १) महानगरपालिका व नगरपरिषदांच्या क्षेत्रात करमणूक शुल्काच्या दरात १० % कपात करण्यात येईल.
- २) स्थायी व स्थायीवत चित्रपटगृहांच्या बाबतीत, वातानुकूलित चित्रपटगृहांसाठी प्रतितिकीट रुपये २/- वरून रुपये ४/- तर सर्वसाधारण व वातशितल चित्रपटगृहांसाठी प्रतितिकीट रुपये २/- वरून रुपये ३/- इतकी सेवा शुल्काची रक्कम वाढविण्यात येईल.
- ३) फिरत्या चित्रपटगृहांना प्रतितिकीट ५० पैसे इतक्या सेवा शुल्काची रक्कम नव्याने आकारण्यास मंजूरी देण्यात येईल.
- ४) सिंगर वातानुकूलित चित्रपटगृहांना बीज देयकाच्या एकूण रकमपैकी १/३ रक्कम सेवा शुल्कातून भागविण्याची परवानगी देण्यात येईल.
- ५) करमणूक शुल्काच्या दरातून कपातीचा लाभ थेट प्रेक्षकांना द्यावा, यासाठी चित्रपटगृह मालकांच्या प्रातिनिधीक संघटनांबरोबर सामंजस्य करार करण्यात यावा.

२. करमणूक शुल्काच्या दरात कपात करण्यासाठी व सेवा शुल्काच्या रकमेत वाढ करण्यासाठी मुंबई करमणूक शुल्क अधिनियम, १९२३ मध्ये सुधारणा करण्यासाठी मांडलेल्या

विधेयकास विधानमंडळाच्या गतवर्षीच्या हिवाळी अधिवेशनात विधानमंडळाने मंजूरी दिली होती. तदनंतर दिनांक १२ जानेवारी, २००४ रोजी मा. राज्यपाल महोदयांनी सदर विधेयकास अधिसंमती दिल्यानंतर, त्याच दिवशी सन २००४ चा महाराष्ट्र अधिनियम क्रमांक-४ : मुंबई करमणूक शुल्क (दुसरी सुधारणा) अधिनियम, २००३ महाराष्ट्र शासन राजपत्रात प्रसिध्द करण्यात आला आहे.

३. करमणूक शुल्काच्या दरातील कपातीचा लाभ ६ महिने प्रेक्षकांना देण्याबाबतचे विनाशर्त हमीपत्र चित्रपटगृह मालकांच्या प्रातिनिधीक संघटनांकडून घेण्याचा निर्णय शासनाने घेतला होता. तथापि, असे विनाशर्त हमीपत्र संघटनेने दिले नसल्यामुळे अधिसूचनेचा प्रारंभाचा दिनांक अधिसूचित करण्यात आला नव्हता. आता, करमणूक शुल्काच्या दरातील कपातीचा लाभ प्रेक्षकांना ६ महिने देण्यात येईल, असे विनाशर्त हमीपत्र एक पडदा चित्रपटगृह मालकांच्या संघटनांनी दिनांक ३ एप्रिल, २००४ रोजी दिले आहे. सदर विनाशर्त हमीपत्र शासनाने स्विकारले असून, सन २००४ चा महाराष्ट्र अधिनियम क्रमांक-४ : मुंबई करमणूक शुल्क (दुसरी सुधारणा) अधिनियम, २००३ दिनांक ९ एप्रिल, २००४ पासून अमलात येईल, अशा अर्थाची अधिसूचना दिनांक ५ एप्रिल, २००४ रोजी महाराष्ट्र शासन राजपत्रात प्रसिध्द करण्यात आली आहे.

४. एक पडदा चित्रपटगृह मालकांच्या संघटनांनी शासनास सादर केलेल्या हमीपत्राच्या खंड-७ मधील तरतुदीनुसार, उक्त सुधारणा अधिनियमाच्या प्रारंभाच्या दिनांकास म्हणजेच दिनांक ९ एप्रिल, २००४ रोजी प्रचलित असणा-या प्रवेशदराच्या आधारे करमणूक शुल्काच्या दरातील कपातीचा लाभ प्रेक्षकांना पोहचविण्यात येत आहे किंवा कसे, याची जिल्हाधिका-यांनी स्त्रातरजमा करावयाची आहे. या संदर्भात शासन असे आदेश देत आहे की, दिनांक ९ एप्रिल, २००४ रोजी करमणूक शुल्काचे सुधारित दर व सेवा शुल्काची वाढीव रक्कम लागू होण्यापूर्वीची नवत प्रवेश मुल्याची रक्कम (चित्रपटगृह मालकांची रक्कम) व सेवाशुल्काची असुधारित रक्कम याआधारे करमणूक शुल्काच्या दरातील कपातीचा लाभ प्रेक्षकांना पोहचविण्यात आला आहे किंवा कसे, हे ठरविण्यात यावे. यासंबंधीचे बृहन्मुंबईतील चित्रपटगृहांबाबतचे उदाहरण खाली दिले आहे :-

	कपातीपूर्वीचे प्रवेश दर (रुपयात)	कपातीनंतरचे प्रवेश दर (रुपयात)	
			चतानुकूलित बिगर चतानुकूलित)
नवत प्रवेशमुल्याची रक्कम -	१००/-	१००/-	१००/-
२) करमणूक शुल्काची रक्कम -	५५/-	४५/-	४५/-
३) सेवा शुल्काची रक्कम -	२/-	४/-	३/-
एकूण..	१५७/-	१४९/-	१४८/-


५. यथे आणखी असेही स्पष्ट करण्यात येते की, जी चित्रपटगृहे दिनांक १९ मार्च, २००४ पासून दिनांक ६ एप्रिल, २००४ पर्यंत बंद होती, अशा चित्रपटगृहांनी दिनांक ९ एप्रिल, २००४ रोजीचे प्रवेशदर ठरविण्याची सूचना जिल्हाधिका-यांना देतांना करमणूक शुल्काचा असुधारित दर व सेवा शुल्काची असुधारित रक्कम नमूद करून प्रवेश दर नमूद केले असतील तर असे प्रवेशदर मान्य करण्यात यावेत. जर नोटीसमध्ये दिनांक ९ एप्रिल, २००४ पासून लागू होणा-या करमणूक शुल्काचा सुधारित दर व अनुज्ञेय असलेली सेवाशुल्काची रक्कम नमूद करण्यात आली असेल तर, असे प्रवेशदर मान्य करण्यात येवू नयेत. अशा बाबतीत दिनांक १८ मार्च, २००४ रोजी अंमलात असणारे प्रवेशदर विचारात घेवून करमणूक शुल्काच्या कपातीचा लाभ प्रेक्षकांना देण्यात आला आहे किंवा कसे, हे ठरविण्यात यावे.

६. सेवा शुल्काच्या रकमेतून बिगर वातानुकूलित चित्रपटगृहांना वीज देयकाच्या एकूण रकमपैकी १/३ रक्कम भागविण्याची परवानगी देण्यासंबंधीचे तसेच फिरत्या चित्रपटगृहांना कोणत्या प्रयोजनांवर सेवाशुल्काची रक्कम खर्च करणे अनुज्ञेय असेल, यासंबंधीचे प्रशासकीय आदेश स्वतंत्रपणे निर्गमित करण्यात येतील.

७. सन २००४ चा महाराष्ट्र अधिनियम क्रमांक-४ : मुंबई करमणूक शुल्क (दुसरी सुधारणा) अधिनियम, २००३ तसेच दिनांक ५ एप्रिल, २००४ च्या अधिसूचनेच्या प्रत्येकी ५ प्रती सोबत जोडल्या आहेत.

महाराष्ट्राचे राज्यपाल यांच्या आदेशानुसार व नावाने,

सोबत : वरीलप्रमाणे.


(माधव काळे)
कार्यासन अधिकारी,
महसूल व वन विभाग.

प्रति,

१. सर्व विभागीय आयुक्त.
२. सर्व जिल्हाधिकारी.
३. प्रधान महालेखापाल (लेखापरीक्षा) महाराष्ट्र-१, मुंबई.
४. महालेखापाल (लेखापरीक्षा) महाराष्ट्र-२, नागपूर.

प्रत,

निवडनस्ती, टी-१ कार्यासन, महसूल व वन विभाग, मंत्रालय, मुंबई-४०० ०३२.